

|| ಅಥ ಋಷಭಸೂಕ್ತಮ್ ||

ಋಷಭಂ ಮಾ ಸಮಾನಾನಾಂ ಸಪತ್ನಾನಾಂ ವಿಷಾಸಹಿಮ್ | ಹಂತಾರಂ
ಶತ್ರುಣಾಂ ಕೃಧಿ ವಿರಾಜಂ ಗೋಪತಿಂ ಗವಾಮ್ || ೧ ||

ಅಹಮಸ್ಮಿ ಸಪತ್ನಹೇಂದ್ರ ಇವಾರಿಷ್ಟೋ ಅಕ್ಷತಃ | ಅಧಃ ಸಪತ್ನಾ ಮೇ
ಪದೋರಿಮೇ ಸರ್ವೇ ಅಭಿಷ್ಟಿತಾಃ || ೨ ||

ಅತ್ರೈವ ವೋಪಿ ನಹ್ಯಾಮ್ಯುಭೇ ಆರ್ತ್ನೀ ಇವಜ್ಯಯಾ | ವಾಚಸ್ಪತೇ ನಿ
ಷೇಧೇಮಾನ್ ಯಥಾ ಮದಧರಂ ವದಾನ್ || ೩ ||

ಅಭಿಭೂರಹಮಾಗಮಂ ವಿಶ್ವಕರ್ಮೇಣ ಧಾಮ್ನಾ | ಆ ವಶ್ಚಿತ್ತಮಾವೋ
ವ್ರತಮಾ ವೋಹಂ ಸಮಿತಿಂ ದದೇ || ೪ ||

ಯೋಗಕ್ಷೇಮಂ ವ ಆದಾಯಾಹಂ ಭೂಯಾಸಮುತ್ತಮ ಆ ವೋ
ಮೂರ್ಧಾನಮಕ್ರಮೀಮ್ | ಅಧಸ್ಪದಾನ್ಮ ಉದ್ವದತ ಮಂಡೂಕಾ
ಇವೋದಕಾನ್ಮಂಡೂಕಾ ಉದಕಾದಿವ || ೫ ||

|| ಇತಿ ಋಷಭಸೂಕ್ತಮ್ ಸಂಪೂರ್ಣಮ್ ||